

## 24 ی جولای روژی دربرینی گه ورهترین نارہزایہتی جیہانی دژ

### به بہرہدہبارانکردنی ژنان و سزای له سیدارہدان بوو!

نامادہکردنی ریپورتاژ : هیوا ئەحمەد

بریری بہرہدہبارانکردنی سہکینہ محمەد ناشتیانی ژنہ تەمەن 43 ساڵ و دایکی دوو منال، له لایەن رژیمی کۆماری ئیسلامی ئیرانہوہ، ھەرہوہا نارہزایہتی گہورہو بہرفراوانی جیہانی له دژئ ئەم تاوان و یاساو بریارہ قیزہونہ، ئەمرۆ بۆتہ یەکیک له گہرمتترین ھەواڵ و باسی ناو میدیا جیہانیہکانی وەک بی بی سی و سی ئین ئین و فۆکس و ئای تی ئین و جەزیرہ و رۆژنامەکانی گاردیان و تایمز و نیوزویک و دەیان راگەیانندی تری لۆکانی و ناوخواپی ولاتہ جوړبہجوړہکانی تری جیہان.

سہکینہ ناشتیانی له تەمەنی 14 ساڵیدا ناچارکراوہ کہ شوو بکات بہ پیاویکی بەسالاچوو. ئیستا دوو کوری ھەییو یەکیکان تەمەن 17 ساڵہ. له ساڵی 2005 وە بہ تۆمەتی پەییوہندی سیکسی له دەرہوی خیزان له زیندانی تەوریز زیندانی کراوہ و لەو ماوہیہدا 99 قامچی لیدراوہ و پاشان مەحکوم کراوہ بہ بہرہدہبارانکردن.



چەند ھەفتە لەوہپیش منداڵەکانی سەکینە لە ئیرانہوہ نامەییەک ئاراستەیی مینا ئەحەدی، بەرپرسی کۆمیتەیی دژئ بہرہدہباران و سزای له سیدارہدان، دہکەن، کەدایکیان لە بەر مەترسی بہرہدہبارانکردن دایہو داوای ئیندەکەن کہ بہ فریای دایکانہوہ بیت و بتوانن کاریک بکەن کہ دایکی له بہرہدہباران و له سیدارہدان رزگار بکەن. بہ دواي ئەم بانگەواژەدا له لایەن مینا ئەحەدی و مەریہم ئەماری یەوہ کەمپینی پاراستن و رزگارکردنی گیانی سەکینە ناشتیانی راڤەگەینریت و لە ماوہیہکی کەمدا دہنگدانہوہیہکی گەورە دەیت و سەدەھا ریکخراو و کەسایەتی و خەلکی نازادینخواز و مؤدیرین بہ دہنگ ئەم بانگەواژہ دین و پەییوہست دەبن بہ کەمپینی رزگارکردنی گیانی سەکینە. ھەرہوہا بہ خیرایی رەنگدانہوہیہکی گەورە دەیت له ناو میدیا جیہانی و لۆکانییہکاندا.



تەنھا لە ماوہی سێ ھەفتەدا زیاتر له 700 ھەزار ئیمزا دژئ بریری بہرہدہبارانکردن و له سیدارہدانی سەکینە ناشتیانی له سەراسەری وولاتانی جیہاندا کۆدەکریتەوہ، بہ دواي ئەمەدا لەسەر پینشیری مینا ئەحەدی و 58 ریکخراو و کەسایەتی و ھەتسوارا له بواری دژئ سزای له سیدارہدان و بہرہدہبارانکردن و مافەکانی مەوقف له وولاتەکانی بەریتانیا، ئەمریکا، ھۆئەندا، ئیتالیا، کەنەدا، فەرنسا، سوید، بۆسنیا، بەلجیکا، پاکستان، ئەفریقایی جنووبی، نایجیریا، نایسەند، سوئیس، دانمارک، ئوسترالیا و ئەلمانیا، روژی 2010/7/24 بە روژی سەکینە و دژ بہ بہرہدہبارانکردن و له سیدارہدان دیاری دکریت و بانگەوازی سەرچەم ئینسانە نازادینخوازەکان دہکەن کہ لەو روژەدا بہ بەرزکردنەوہی ویتەیی سەکینە له ناوہندی شارەکانی خۆیاندا نارہزایہتی دژ بہو یاساو بریارہ بہرہرہ دەربرن.

له رۆژی 7/24 دا له 14 ولات و له 34 شاری سهرتاسهري جيهاندا نارهزايهتي و خۆپيشاندا و كۆبوونهوي مهزن له لايهن هه‌ئسوراوانی بواری ژنان و مافی مرۆف و دژ به سزای له سیداره‌دان و به‌رده‌باران و خه‌لكی نازادییخوازه‌وه به‌ریكخرا. له ئەمريكا و كه‌نه‌دا و ئوسترالیاوه تا زۆربه‌ی وولاتانی ئەوروپا و جۆرجیا.



به‌ريتانیاش يه‌كێك له‌ وولاتانه‌ بوو كه‌ له‌ چوار شاردا نارهزايه‌تی و كۆبوونه‌وه و خۆپيشاندا به‌رنخرا كه‌ له‌وانه‌ بېرمینگام و له‌ندن، وه‌ له‌ ناو له‌نده‌نیشدا له‌ دوو شوین له‌ مه‌یدانی ترافالگارسكویر و له‌به‌رده‌م وێستگه‌ی ریچمۆند له‌ رۆژئاوای له‌ندن خۆپيشاندا و نارهزايه‌تی به‌ریه‌چوو.

له‌ مه‌یدانی ترافالگار سكویر كه‌ ناوه‌ندی شاری له‌نده‌نه‌ و قه‌ره‌باڵغترین شوینییه‌تی، سه‌ره‌تا له‌ كاتژمێر 2ی دواییه‌رووه‌ و بۆ ماوه‌ی چوار كاتژمێر ريكخرا و كۆمپته‌كانی دژی له‌ سیداره‌دان و به‌رده‌باران و لایه‌نگر له‌ مافه‌كانی مرۆف و هه‌لسوراوان ده‌یه‌ها وێنه‌ی سه‌كینه‌ و دروشم و تراكت و لافیته‌ و پێشه‌نگای وێنه‌یان به‌رزكردوه‌، پاشان له‌ ریگای بلنډگۆوه‌ ده‌ستكرا به‌ وتنه‌وه‌ی شیعه‌ره‌كانی، "نا بۆ به‌رده‌بارانكردن، نا بۆ له‌ سیداره‌دان، سه‌كینه‌ بپاریزن، نا بۆ به‌به‌ریه‌ت، نا بۆ یاسای شه‌ریعه‌". به‌ دوا‌ی ئەوه‌دا چه‌ندین كه‌س قسه‌وباسیان كرد له‌وانه‌ مه‌ریه‌م نه‌مازی قسه‌كه‌ری كه‌مپینه‌كه‌. پاشان نمایشی رهمزی چۆنیه‌تی به‌رده‌بارانكردنی ژنان له‌ لایهن چه‌ند هه‌ئسوراوانی كه‌مپینه‌كه‌وه‌ پێشه‌كه‌شكرا كه‌ جیگای سه‌رنجی به‌رچاوی خه‌لك بوو، هه‌روه‌ها سه‌ده‌ها به‌یانامه‌ی كه‌مپینه‌كه‌ سه‌بارت به‌ مه‌ترسی به‌رده‌بارانكردن و له‌سیداره‌دانی سه‌كینه‌ له‌ ناو خه‌لكدا بلاوكرايه‌وه‌، سه‌ده‌ها ئیمزا كۆكرايه‌وه‌ و خه‌لك به‌ به‌ په‌رۆشه‌وه‌ ئیمزایان ده‌كرد و بریگی زۆر كۆمه‌کی مالیان به‌ كه‌مپینه‌كه‌ كرد به‌ مه‌بستی به‌رده‌وامبوونی كاره‌كانی.



له‌ هه‌مان كاتدا ژماره‌یه‌کی زۆر له‌ كه‌ناڵه‌كانی راگه‌یاندنی وه‌ك بی بی سی ئینگلیزی و فارسی كه‌ به‌ شیوه‌ی په‌خشی راسته‌وخۆ رپۆرتاژ و هه‌وائیان له‌سه‌ر خۆپيشانداكه‌ و ئەو نارهزايه‌تیه‌ جیهانیه‌ بلاوده‌كردوه‌، هه‌روه‌ها سی ئین ئینی ئەمريكی و جه‌زیره‌ ئینگلیزی و رادیۆ بی بی سی 5 و رۆژنامه‌كانی گاردیان و تایمز و ده‌یان راگه‌یاندنی تر له‌وئ ئاماده‌ بوون و چه‌ندان چاویپه‌كه‌وتیان له‌گه‌ل مه‌ریه‌م نه‌مازی و به‌ه‌رام سروش و فرییز پویا... نه‌چامدا.

به‌م شیوه‌یه‌ له‌سه‌رتاسه‌ری جيهاندا يه‌ك نارهزايه‌تی جیهانی گه‌وره‌و سه‌رکه‌وتوو دژی به‌به‌ریه‌ت و یاساكانی شه‌ریعه‌و به‌رده‌باران و له‌ سیداره‌دان و پاراستنی گیانی سه‌كینه‌ زۆر شكۆمه‌ندانه‌ به‌ریه‌چوو.

شایانی باسه‌ به‌ دوا‌ی ئەم نارهزايه‌تی و فشاره‌ جیهانیه‌دا رژیمی ئیسلامی ئیران به‌ پیتی راگه‌یاندنیکی بائویزخانه‌ی ئیران له‌ له‌ندن بریاری به‌رده‌بارانكردنی سه‌كینه‌ی هه‌ئوه‌شاندۆته‌وه‌ و بۆ ماوه‌ی بیست رۆژ دۆسیه‌كه‌ی وه‌ستاندوه‌.

2010/7/26

[http://www.youtube.com/watch?v=Ok1iTI3wOug&feature=player\\_embedded](http://www.youtube.com/watch?v=Ok1iTI3wOug&feature=player_embedded)

[http://www.youtube.com/watch?v=SvRrZRU4Gfk&feature=player\\_embedded](http://www.youtube.com/watch?v=SvRrZRU4Gfk&feature=player_embedded)

[http://www.youtube.com/watch?v=asz\\_HE46Y50&feature=player\\_embedded](http://www.youtube.com/watch?v=asz_HE46Y50&feature=player_embedded)

[http://www.youtube.com/watch?v=z6MTNR3Df\\_M&feature=player\\_embedded](http://www.youtube.com/watch?v=z6MTNR3Df_M&feature=player_embedded)

[http://www.youtube.com/watch?v=dLnqg8pGcpw&feature=player\\_embedded](http://www.youtube.com/watch?v=dLnqg8pGcpw&feature=player_embedded)

[http://www.youtube.com/watch?v=Ec8yaxsSKFI&feature=player\\_embedded](http://www.youtube.com/watch?v=Ec8yaxsSKFI&feature=player_embedded)